

सिद्धार्थनगर में अवैध खाद फैक्ट्री का भंडाफोड़: 5 आरोपी हुए गिरफ्तार, नकली सामान किया बरामद

सिद्धार्थनगर



पुलिस ने 5 आरोपियों को किया गिरफ्तार।

सिद्धार्थनगर में भवानीगंज पुलिस ने मुखबिर की सूचना पर अवैध रूप से चल रही खाद फैक्ट्री का भंडाफोड़ किया है। पुलिस ने 5 आरोपियों को गिरफ्तार किया है। पुलिस ने मौके से नामी खाद कंपनियों के छपे हुए बोरे, नकली उर्वरक, बोरा सिलाई मशीन के साथ एक पिकअप और एक ट्रैक्टर ट्राली भी बरामद किया है।

मटेरियल और पैकिंग के उपकरणों के साथ पकड़ा

डुमरियागंज सर्किल के सीओ अजय कुमार श्रीवास्तव ने बताया कि मुखबिर की सूचना पर यह कार्रवाई की गई है। उन्होंने बताया कि आजकल बुवाई का समय है, ऐसे में खाद की मांग किसान ज्यादा कर रहे हैं। मुखबिर की सूचना पर भवानीगंज पुलिस ने भैसहिया गांव के एक घर में छापेमारी कर 5 लोगों को अवैध खाद के मटेरियल और पैकिंग के उपकरणों के साथ पकड़ा है।

एक साथी हुआ फरार

उन्होंने बताया कि पकड़े गए सभी पांच अभियुक्त राजू मौर्य, बबलू, संतराम चौहान, नीरज वर्मा, विफई भइसहिया गांव के ही निवासी हैं। जबकि इनका एक साथी जो गोंडा जिले का है वो फरार है। पुलिस ने इन सभी अभियुक्तों पर आवश्यक कार्रवाई की है।

Source: <https://www.bhaskar.com/local/uttar-pradesh/siddharthnagar/news/5-accused-arrested-counterfeit-goods-recovered-129122941.html>